

**മധുരമായ കുട്ടികളേ - നിങ്ങൾക്ക് ഈ ശരീരത്തെ മറന്ന് അനാസക്തവും,  
കർമ്മാതീതവുമായിമാറി വീട്ടിലേയ്ക്ക് പോകണം, അതിനാൽ സുകർമ്മം ചെയ്യൂ,  
യാതൊരു വികർമ്മവും ഉണ്ടാകരുത്**

**ചോദ്യം:-** തന്റെ അവസ്ഥയെ പരിശോധിക്കുന്നതിന് വേണ്ടി ഏത് മൂന്ന് പേരുടെ മഹിമ സദാ ഓർമ്മിക്കണം?

**ഉത്തരം:-** (1) നിരാകാരന്റെ മഹിമ (2) ദേവതകളുടെ മഹിമ (3) സ്വയത്തിന്റെ മഹിമ. ഇപ്പോൾ പരിശോധിക്കൂ നിരാകാരനായ ബാബയ്ക്ക് സമാനം പുഷ്പനായിട്ടുണ്ടോ, ബാബയുടെ സർവ്വ ഗുണങ്ങളും ധാരണ ചെയ്തിട്ടുണ്ടോ! ദേവതകളെപ്പോലെ കുലീനമായ പെരുമാറ്റമാണോ! ദേവതകളുടെ ആഹാര രീതി, അവരുടെ ഗുണങ്ങൾ അത് നമ്മളിലുണ്ടോ? ആത്മാവിന്റെ എല്ലാ ഗുണങ്ങളേയും അറിഞ്ഞ് അതിന്റെ സ്വരൂപമായി മാറിയിട്ടുണ്ടോ?

**ഓം ശാന്തി.** കുട്ടികൾക്ക് മനസ്സിലാക്കിത്തന്നിട്ടുണ്ട് ആത്മാക്കളുടെ നിവാസ സ്ഥാനം *ടവർ ഓഫ് സൈലൻസ്* അഥവാ ശാന്തിയുടെ ഉയർന്ന സ്ഥാനമാണ്. ഏതുപോലെയാണോ ഹിമാലയ പർവ്വതത്തിന്റെ വളരെ ഉയർന്ന കൊടുമുടിയില്ലേ. നിങ്ങൾ ഇരിക്കുന്നതും ഏറ്റവും ഉയരത്തിലാണ്. അവർ പർവ്വതങ്ങളിൽ കയറുവാൻ വേണ്ടി പരിശീലനവും, മത്സരവും നടത്തുന്നു. പർവ്വതത്തിൽ കയറുന്നതിലും ചിലർ സമർത്ഥരായിരിക്കും. എല്ലാവർക്കും കയറാൻ സാധിക്കില്ല. നിങ്ങൾ കുട്ടികൾക്ക് ഇതിൽ മത്സരിക്കേണ്ട ആവശ്യമില്ല. പതിതമായ ആത്മാവിന് പാവനമായി മുകളിലേക്ക് പോകണം. അതിനെയാണ് *ടവർ ഓഫ് സൈലൻസ്* എന്ന് പറയുന്നത്. ലോകരുടെ പക്കൽ വലിയ-വലിയ ബോംബുകളുണ്ട്. അതിന്റെയും *ടവറുണ്ട്*. അവിടെ വയ്ക്കുന്നത് മാരകമായ വസ്തുക്കളാണ്. വിഷം മുതലായവയെല്ലാം ബോംബുകളിൽ നിറയ്ക്കാറുണ്ട്. ബാബ പറയുന്നു കുട്ടികളേ നിങ്ങൾക്ക് വീട്ടിലേക്ക് പറക്കണം. അവർ വീണ്ടും വീട്ടിലിരുന്നുകൊണ്ട് ഇങ്ങനെയുള്ള ബോംബുകളെറിയും അത് എല്ലാം ഇല്ലാതാക്കും. നിങ്ങൾക്ക് ഇവിടെ നിന്ന് വീട്ടിലേക്ക്, *ടവർ ഓഫ് സൈലൻസിലേക്ക്* പോകണം. നിങ്ങൾ അവിടെ നിന്നാണ് വന്നത് വീണ്ടും എപ്പോഴാണോ സതോ പ്രധാനമായി തീരുന്നത് അപ്പോൾ അവിടേക്ക് തന്നെ തിരിച്ച് പോകും. സതോപ്രധാനത്തിൽ നിന്ന് തമോ പ്രധാനത്തിലേക്ക് വന്നിരിക്കുന്നു വീണ്ടും സതോപ്രധാനമാകണം. ആരാണോ സതോപ്രധാനമാകുന്നതിനുള്ള പുരുഷാർത്ഥം ചെയ്യുന്നത് അവർ പിന്നീട് മറ്റുള്ളവർക്കും വഴി പറഞ്ഞ് കൊടുക്കും. നിങ്ങൾക്ക് ഇപ്പോൾ സുകർമ്മം ചെയ്യണം. ഒരു വികർമ്മവും ചെയ്യരുത്. ബാബ കർമ്മത്തിന്റെ ഗതിയെക്കുറിച്ച് മനസ്സിലാക്കി തന്നിട്ടുണ്ട്. രാവണ രാജ്യത്തിൽ നിങ്ങളുടെ ദുർഗതി സംഭവിച്ചു. ഇപ്പോൾ ബാബ സുകർമ്മം പഠിപ്പിക്കുന്നു. 5 വികാരങ്ങളും വലിയ ശത്രുക്കളാണ്. മോഹവും വികർമ്മമാണ്. ഒരു വികാരവും കുറഞ്ഞതല്ല. മോഹം വെയ്ക്കുന്നതിലൂടെയും ദേഹാഭിമാനത്തിൽ കൂടുങ്ങിപ്പോകുന്നു. അതുകൊണ്ട് ബാബ കന്യകമാർക്ക് വളരെയധികം മനസ്സിലാക്കി തരുന്നു. കന്യക എന്ന് പവിത്രമായവരെയാണ് പറയുന്നത്. കന്യകമാർക്കും പവിത്രമാകണം. നിങ്ങൾ എല്ലാവരും ബ്രഹ്മാകുമാരൻമാരും കുമാരികളുമാണ്. ഇനി വൃദ്ധരാണെങ്കിലും ബ്രഹ്മാവിന്റെ കുട്ടികളല്ലേ.

ബാബ മനസ്സിലാക്കി തരുന്നു മധുര-മധുരമായ കുട്ടികളേ, ഇപ്പോൾ കുമാർ-കുമാരീസ്ഥിതിയിൽ നിന്നും മുകളിലേക്ക് പോകൂ. ഏതുപോലെയാണോ ആദ്യം ശരീരത്തിലേക്ക് വന്നത് ഇനി വേർപെട്ട് പോകണം, പരിശ്രമം ചെയ്യണം. അഥവാ ഉയർന്ന പദവി നേടാൻ ആഗ്രഹിക്കുന്നുണ്ടെങ്കിൽ, മറ്റാരുടെയും സ്മൃതി വരരുത്. നമ്മുടെ പക്കൽ ഉള്ളത് തന്നെ എന്താണ്, ഒന്നും തന്നെയില്ല കാലി കൈയുമായല്ലേ വന്നത്. തന്റെ ഈ ശരീരം പോലുമില്ല. ഇപ്പോൾ ഈ ശരീരത്തെ മറക്കണം. അനാസക്തം, കർമ്മാതീതമായി മാറണം. *ട്രസ്റ്റിയാകൂ*. ബാബ പറയുന്നു നടക്കുകയോ ചുറ്റിക്കറങ്ങുകയോ എല്ലാം ചെയ്തോളൂ എന്നാൽ തെറ്റായ ചിലവ് നടത്തരുത്. പത്രങ്ങളിൽ വരാറുണ്ട് ഇന്നയാൾ വളരെ ദാനിയാണ് ആശുപത്രി, ധർമ്മശാല മുതലായവ ഉണ്ടാക്കിയിട്ടുണ്ട്. ആരാണോ ഇങ്ങനെ വളരെ ദാന പുണ്യങ്ങൾ നടത്തുന്നത് അവർക്ക് ഗവൺമെന്റിൽ നിന്നും ധാരാളം *ടൈറ്റിലുകൾ* ലഭിക്കാറുണ്ട്. ലഭിക്കുന്ന ഏറ്റവും ഉയർന്ന *ടൈറ്റിലാണ് ഹിസ് ഹോളിനസ്, ഹെർ ഹോളിനസ്*. ഹോളിയെന്ന് പവിത്രമായവരെയാണ് പറയുന്നത്. ഏതുപോലെയാണോ ദേവതകൾ പവിത്രമായിരുന്നത് അതുപോലെയാകണം. പിന്നീട് അരകൽപം പവിത്രമായിരിക്കും. ധാരാളം പേർ പറയാറുണ്ട് ഇത് എങ്ങനെ സാധ്യമാകും. അവിടെയും കുട്ടികൾ ജന്മമെടുക്കുന്നുണ്ടല്ലോ. അവിടെ രാവണനില്ലെന്ന് അപ്പോൾ തന്നെ അവരോട് പറയൂ. രാവണനിലൂടെ തന്നെയാണ് വികാരി ലോകം ഉണ്ടാകുന്നത്. രാമനായ ബാബ വന്ന് പാവനമാക്കുന്നു. അവിടെ പതിതമായ ആരും ഉണ്ടാകുകയില്ല. ചിലർ പറയാറുണ്ട് പവിത്രതയുടെ കാര്യം പറയരുത്. ശരീരത്തിന്റെ പ്രവർത്തനം

എങ്ങനെ നടക്കും. പവിത്ര ലോകവും ഉണ്ടായിരുന്നു എന്നതറിയുന്നില്ല. ഇപ്പോൾ അപവിത്ര ലോകമാണ്. ഇത് കളിയാണ്, വേശ്യാലയം, ശിവാലയം... പതിത ലോകം, പാവന ലോകം. ആദ്യം സുഖമാണ് പിന്നീടാണ് ദുഃഖം. എങ്ങനെയാണ് രാജ്യം ലഭിച്ചിതും പിന്നീട് എങ്ങനെയാണ് നഷ്ടപ്പെടുത്തിയതുമെന്ന കഥയുമുണ്ട്. ഇത് നല്ല രീതിയിൽ മസ്തിലാക്കണം. നമ്മൾ പരാജയപ്പെട്ടിരിക്കുന്നു, നമുക്ക് തന്നെ വിജയിക്കണം. ധൈര്യവാനാകണം. തന്റെ അവസ്ഥ ഉയർത്തണം. ഗൃഹസ്ഥത്തിലിരുന്നും, സംരക്ഷിച്ചുകൊണ്ടും തീർച്ചയായും പവിത്രമാകണം. ഒരു അപവിത്ര കർമ്മവും ചെയ്യരുത്. മോഹവും വളരെ പേരിലുണ്ട്. സ്വയത്തെ നേക്കണം, ഞാൻ അങ്ങയെക്കൂടാതെ മറ്റാരെയും സ്നേഹിക്കില്ല എന്ന് പ്രതിജ്ഞ ചെയ്തിട്ടുണ്ട് എന്നിട്ടും എന്തിനാണ് മറ്റുള്ളവരെ സ്നേഹിക്കുന്നത്! ഏറ്റവും പ്രിയപ്പെട്ടതെന്നാണോ അതോർമ്മ വരണം. പിന്നീട് മറ്റൊരു ദേഹ സംബന്ധങ്ങളും മറക്കും. എല്ലാവരെയും കണ്ടുകൊണ്ടും ഞാനിപ്പോൾ സ്വർഗ്ഗത്തിലേക്ക് പൊയക്കൊണ്ടിരിക്കുകയാണെന്ന് മനസ്സിലാക്കൂ. ഇതെല്ലാം കലിയുഗീ ബന്ധനമാണ്. നമ്മൾ ദൈവിക സംബന്ധത്തിലേക്ക് പൊയക്കൊണ്ടിരിക്കുകയാണ്. മറ്റാരുടെ ബുദ്ധിയിലും ഈ ജ്ഞാനമില്ല. നിങ്ങൾ നല്ല രീതിയിൽ ബാബയുടെ ഓർമ്മയിൽ ഇരിക്കുകയാണെങ്കിൽ സന്തോഷത്തിന്റെ രസം ഉയർന്നിരിക്കും. എത്രത്തോളം സാധിക്കുമോ ബന്ധനം കുറച്ചുകൊണ്ടേ പോകൂ. സ്വയത്തെ ഭാരരഹിതമാക്കൂ. ബന്ധനം വർദ്ധിപ്പിക്കേണ്ട ആവശ്യമില്ല. ഈ രാജ്യം നേടുന്നതിൽ ചിലവിന്റെ ആവശ്യകതയില്ല. ചിലവില്ലാതെ വിശ്വ രാജ്യം നേടുന്നു. അവരുടെ ബോംബുകളിലും, സൈനികരിലുമെല്ലാം എത്ര ചിലവാണ് ഉണ്ടാകുന്നത്. നിങ്ങൾക്ക് യാതൊരു ചിലവുമില്ല. നിങ്ങൾ എന്തെല്ലാമാണോ ബാബയെ നൽകുന്നത് അത് നൽകലല്ല എന്നാൽ നേടുകയാണ്. ബാബ ഗുപ്തമാണ്. ബാബ ശ്രീമതം നൽകിക്കൊണ്ടേയിരിക്കുന്നു *മ്യൂസിയം* തുറക്കൂ, *ഹോസ്പിറ്റൽ* തുറക്കൂ, *യൂണിവേഴ്സിറ്റി* തുറക്കൂ, അതിലൂടെയാണ് നിങ്ങൾ ജ്ഞാനം പ്രാപ്തമാക്കുന്നത്. യോഗത്തിലൂടെ നിങ്ങൾ സദാ കാലത്തേക്ക് നിരോഗിയായി തീരുന്നു. ആരോഗ്യവും, സമ്പത്തും അതിനോടൊപ്പം സന്തോഷവുമുണ്ടാകും - അത് 21 ജന്മത്തേക്ക്. എങ്ങനെയാണ് ഒരു *സെക്കന്ററിൽ* മുക്തിയും-ജീവൻമുക്തിയും ലഭിക്കുന്നത് അത് വന്ന് മനസ്സിലാക്കൂ. വാതിൽക്കൽ നിന്നുകൊണ്ട് തന്നെ മനസ്സിലാക്കി കൊടുക്കാൻ സാധിക്കും. ഭിക്ഷയാചിക്കാൻ വാതിൽക്കലിൽ വരാറില്ല. നിങ്ങളും ഭിക്ഷ നൽകുന്നത് പോലെയാണ് മനുഷ്യരെ തീർത്തും അതിധനവാൻമാരാക്കുന്നു. ആരെങ്കിലും വന്നാൽ ചോദിക്കൂ നിങ്ങൾ എന്ത് ഭിക്ഷയാണ് യാചിക്കുന്നത്. ഞങ്ങൾ നിങ്ങൾക്ക് ഇങ്ങനെയുള്ള ഭിക്ഷയാണ് നൽകുന്നത് അതിലൂടെ നിങ്ങൾ ജന്മ-ജന്മാന്തരം ഭിക്ഷയാചിക്കുന്നതിൽ നിന്ന് തന്നെ മുക്തമാകും. പരിധിയല്ലാത്ത ബാബയെയും സൃഷ്ടി ചക്രത്തെയും അറിയുന്നതിലൂടെ നിങ്ങൾ ഇതുപോലെയായി മാറുന്നു.

നിങ്ങളുടെ ഈ *ബാഡ്ജിനും* അദ്ഭുതം ചെയ്യാൻ സാധിക്കും. ഇതിലൂടെ *സെക്കന്ററിൽ* പരിധിയില്ലാത്ത സമ്പത്ത് ആർക്കും നൽകാൻ നിങ്ങൾക്ക് സാധിക്കും. സേവനം ചെയ്യണം. ബാബ *സെക്കന്റിലാണ്* വിശ്വത്തിന്റെ അധികാരിയാകുന്നത്. പിന്നീട് എല്ലാം പുരുഷാർത്ഥത്തിലാണ്. ചെറിയവരോടും വലിയവരോടും എല്ലാവരോടും പറയുന്നു ബാബയെ ഓർമ്മിക്കൂ. *ട്രൈനിംഗും* നിങ്ങൾക്ക് *ബാഡ്ജ്* കൊണ്ട് സേവനം ചെയ്യാൻ സാധിക്കും. *ബാഡ്ജ്* സദാ അണിഞ്ഞിരിക്കൂ, ഇതിലൂടെ നിങ്ങൾക്ക് എല്ലാവർക്കും മനസ്സിലാക്കി കൊടുക്കാൻ സാധിക്കും, നിങ്ങൾക്ക് രണ്ട് അച്ഛൻമാരുണ്ട്. രണ്ട് പേരിൽ നിന്നും സമ്പത്ത് ലഭിക്കുന്നു. ബ്രഹ്മാവിൽ നിന്ന് സമ്പത്ത് ലഭിക്കുന്നില്ല. ഇദ്ദേഹത്തിലൂടെയാണ് ബാബ നിങ്ങളെ പഠിപ്പിച്ച് സമ്പത്ത് നൽകുന്നത്. ഓരോ മനുഷ്യരെയും നോക്കി മനസ്സിലാക്കി കൊടുക്കണം. യാത്രകളിലും ധാരാളം പേർ പോകുന്നുണ്ട്. അതെല്ലാം ശരീരത്തിന്റെ യാത്രകളാണ്. ഇത് ആത്മീയ യാത്രയാണ് ഇതിലൂടെ നിങ്ങൾ വിശ്വത്തിന്റെ അധികാരിയാകുന്നു. ഭൗതിക യാത്രകളിലൂടെ വഞ്ചനകൾ അനുഭവിച്ചുകൊണ്ടേയിരിക്കുന്നു. ഏണിപ്പടിയുടെ ചിത്രവും കൂടെയുണ്ടായിരിക്കണം. സേവനം ചെയ്തു കൊണ്ടേയിരിക്കൂ. പിന്നീട് അങ്ങനെയുള്ളവർക്ക് ഭക്ഷണത്തിന്റെ പോലും ആവശ്യമുണ്ടായിരിക്കില്ല. പറയാറുണ്ട് സന്തോഷം പോലെ ഒരു ഔഷധമില്ല. ധനമില്ലെങ്കിൽ അവർക്ക് എപ്പോഴും വിശപ്പ് അനുഭവപ്പെട്ടുകൊണ്ടിരിക്കും. ധനവാൻമാരായ രാജാക്കൻമാർക്ക് എപ്പോഴും വയറ് നിറഞ്ഞത് പോലെയായിരിക്കും. പെരുമാറ്റവും വളരെ കുലീനമായിരിക്കും. സംസാരവും *ഫസ്റ്റ് ക്ലാസായിരിക്കും*. നമ്മൾ എന്തായിക്കൊണ്ടിരിക്കുകയാണെന്ന് നിങ്ങൾ മനസ്സിലാക്കുന്നുണ്ട്. അവിടെ ഭക്ഷണ-പാനീയവും വളരെ രാജകീയമായിരിക്കും. തെറ്റായ സമയങ്ങളിൽ അവിടെ ഭക്ഷണം കഴിക്കില്ല. വളരെ കുലീനതയോടെ ശാന്തമായി ഭക്ഷിക്കുന്നു. നിങ്ങൾക്ക് എല്ലാ ഗുണങ്ങളും പഠിക്കണം. നിരാകാരന്റെ മഹിമ, ദേവതകളുടെ മഹിമ അതുപോലെ തന്റെ മഹിമ മൂന്നും പരിശോധിക്കൂ. ഇപ്പോൾ നിങ്ങൾ ബാബയുടെ ഗുണങ്ങളുള്ളവരായി മാറിക്കൊണ്ടിരിക്കുകയാണ് പിന്നീട് ദേവതകളുടെ ഗുണങ്ങളുള്ളവരായി തീരും. അതുകൊണ്ട് ആ ഗുണങ്ങൾ ഇപ്പോൾ ധാരണ ചെയ്യണം. ഇപ്പോൾ നിങ്ങൾ ദൈവിക ഗുണം ധാരണ ചെയ്തുകൊണ്ടിരിക്കുകയാണ്. പാടുന്നുണ്ട് ശാന്തിയുടെ സാഗരൻ, സ്നേഹത്തിന്റെ സാഗരൻ...

ഏതുപോലെയാണോ ബാബ പുജനീയനായിട്ടുള്ളത് അതുപോലെ നിങ്ങളും പുജനീയരാകുന്നു. ബാബ നിങ്ങൾക്ക് നമസ്കാരം പറയുന്നു. നിങ്ങളുടെ പുജ *ഡബിളായിരിക്കും*. ഈ എല്ലാ കാര്യങ്ങളും ബാബ തന്നെയാണ് മനസ്സിലാക്കി തരുന്നത്. നിങ്ങളുടെ മഹിമയും മനസ്സിലാക്കി തരുന്നു, പുരുഷാർത്ഥം ചെയ്ത് ഇങ്ങനെയാകൂ. ഹൃദയത്തോട് ചോദിക്കണം ഞാൻ ഇങ്ങനെ ആയിട്ടുണ്ടോ? ഏതുപോലെയാണോ നമ്മൾ അശരീരിയായി വന്നത് അതുപോലെ അശരീരിയായി പോകണം. ശാസ്ത്രങ്ങളിലും വടി പോലും ഉപേക്ഷിക്കണം എന്ന തരത്തിൽ കാണിക്കുന്നുണ്ട്. എന്നാൽ ഇതിൽ വടിയുടെ കാര്യമില്ല. ഇവിടെ ശരീരത്തെ ഉപേക്ഷിക്കുന്നതിന്റെ കാര്യമാണ്. ബാക്കി എല്ലാം ഭക്തിമാർത്തിന്റെ കാര്യമാണ്. ഇവിടെ കേവലം ബബയെ ഓർമ്മക്കണം. ബാബയല്ലാതെ മറ്റാരുമില്ല.

നിങ്ങൾ കുട്ടികൾക്ക് ജ്ഞാനം ലഭിച്ചിട്ടുണ്ട്, നിങ്ങൾക്കറിയാം മനുഷ്യർ എത്രയാണ് ഗുരുക്കൻമാരുടെ ചങ്ങലകളിലാണ് കൂടുങ്ങിയിരിക്കുന്നത്. അനേക പ്രകാരത്തിലുള്ള ഗുരുക്കൻമാരുണ്ട്. ഇപ്പോൾ നിങ്ങൾക്ക് ഗുരുക്കൻമാരും ആവശ്യമില്ല, മറ്റൊന്നും പഠിക്കേണ്ടതുമില്ല. ബാബ ഒരേ ഒരു മന്ത്രം നൽകിയിരിക്കുന്നു എന്നെ മാത്രം ഓർമ്മിക്കൂ. സമ്പത്തിനെ ഓർമ്മിക്കൂ ഒപ്പം ദൈവീകഗുണങ്ങളും ധാരണ ചെയ്യൂ. ഗൃഹസ്ഥ വ്യവഹാരത്തിൽ ജീവിച്ചുകൊണ്ടും പവിത്രമായി കഴിയണം. ഇവിടെ വരുന്നത് *റിഫ്രഷാകുന്നതിന്* വേണ്ടിയാണ്. ഇവിടെയിരിക്കുമ്പോൾ നമ്മൾ ബാബയുടെ സമ്പത്താണെന്ന് മനസ്സിലാക്കും. തിരിച്ച് പോയി കഴിയുമ്പോൾ ബാബ മധുബനിലാണ് എന്നാണ് മനസ്സിലാക്കുക. ഏതുപോലെയാണോ നമ്മുടെ ആത്മാവ് സിംഹാസനത്തിൽ ഇരിക്കുന്നത് അതുപോലെ ബാബയും ഈ സിംഹാസനത്തിൽ ഇരിക്കുന്നു. ബാബ ഗീതയോ ശാസ്ത്രങ്ങളോ കൈയിൽ എടുക്കുന്നില്ല. ഇദ്ദേഹം എന്തൊക്കെയോ പഠിച്ചിട്ടുണ്ട് അങ്ങനെയുമല്ല. അത് സന്യാസിയാണ് കാണാതെ പഠിക്കുന്നത്. ഇത് ജ്ഞാനത്തിന്റെ സാഗരമാണ്. ബാബയിലൂടെ എല്ലാ രഹസ്യങ്ങളും മനസ്സിലാക്കി തരുന്നു. എന്താ ശിവബാബ എപ്പോഴെങ്കിലും *സ്കൂളിലോ* സത്സംഗത്തിലോ പോയിട്ടുണ്ടോ? ബാബയ്ക്ക് എല്ലാം തന്നെ അറിയാം. ആരെങ്കിലും ചോദിക്കുകയാണ് ബാബയ്ക്ക് *സയൻസ്* അറിയുമോ? ബാബ പറയുകയാണ് *സയൻസിലൂടെ* എനിക്കെന്താണ് ചെയ്യാനുള്ളത്. എന്നെ വിളിക്കുന്നത് തന്നെ വന്ന് പതിതരെ പാവനമാക്കാനാണ്, ഇതിൽ ശാസ്ത്രം എന്ന് പഠിപ്പിക്കാനാണ്. ശിവബാബ ഏതെങ്കിലും ശാസ്ത്രം പഠിച്ചിട്ടുണ്ടോ? നോക്കൂ ബാബയെക്കുറിച്ച് പറയുന്നത് ജ്ഞാനത്തിന്റെ സാഗരൻ എന്നാണ്. അത് ഭക്തി മാർഗ്ഗത്തിന്റെ ശാസ്ത്രമാണ്. വിഷ്ണുവിന്റെ കയ്യിൽ ശംഖം, ചക്രം തുടങ്ങിയവ നൽകിയിട്ടുണ്ട്. അർത്ഥം ഒന്നും തന്നെ അറിയില്ല. വാസ്തവത്തിൽ ഈ അലങ്കാരം ബ്രഹ്മാവിനും ബ്രഹ്മണർക്കുമാണ് നൽകേണ്ടത്. സൂക്ഷ്മവതനത്തിൽ ഈ ശരീരം തന്നെയില്ല. ബ്രഹ്മാവിന്റെ സാക്ഷാത്ക്കാരം വീട്ടിലിരിക്കെ തന്നെ ധാരാളം പേർക്ക് ഉണ്ടാകാറുണ്ട്. കൃഷ്ണന്റേയും ഉണ്ടാകാറുണ്ട്. ഇതിന്റെ അർത്ഥമാണ് ഈ ബ്രഹ്മാവിന്റെ അടുത്തേക്ക് പോകൂ എങ്കിൽ കൃഷ്ണനെപ്പോലെയായി തീരും. അല്ലെങ്കിൽ കൃഷ്ണന്റെ മടിത്തട്ടിൽ വരും എന്നാണ്. അത് കേവലം രാജകുമാരന്റെ സാക്ഷാത്ക്കാരമായിരിക്കും അഥവാ നിങ്ങൾ നല്ല രീതിയിൽ പഠിക്കുകയാണെങ്കിൽ ഇതുപോലെയാകാൻ സാധിക്കും. ഇതാണ് ലക്ഷ്യം. *സാമ്പിളായി* ഒരാളെയല്ലേ പറയുക. അതിനെയാണ് *മോഡൽ* എന്ന് പറയുന്നത്. നരനിൽ നിന്ന് നാരായണനാകുന്നതിനായി സത്യനാരായണന്റെ കഥ കേൾപ്പിക്കാൻ ബാബ വന്നിരിക്കുന്നു എന്ന് നിങ്ങൾക്കറിയാം. ആദ്യം തീർച്ചയായും രാജകുമാരനാകും. ശാസ്ത്രങ്ങളിൽ കാണിച്ചിട്ടുണ്ട് കൃഷ്ണൻ വെണ്ണ കഴിച്ചു, വാസ്തവത്തിൽ അത് വിശ്വത്തിന്റെ ചക്രവർത്തി പദവിയുടെ ഗോളമാണ് അല്ലാതെ ചന്ദ്രനെയെല്ലാം എങ്ങനെ വായിൽ കാണിക്കും. പറയാറുണ്ട് രണ്ട് പുച്ചുകൾ പരസ്പരം കടികൂടി, ഇടയിൽ ആർ വിശ്വത്തിന്റെ അധികാരിയായോ അവർക്ക് വെണ്ണ കാണിച്ചിരിക്കുന്നു. ഇപ്പോൾ സ്വയത്തെ നോക്കൂ ഞാൻ ഇതുപോലെ ആയിട്ടുണ്ടോ, അതോ ഇല്ലേ. ഈ പഠിത്തം തന്നെ രാജ്യ പദവിക്ക് വേണ്ടിയുള്ളതാണ്. പ്രജാ പാഠശാലയെന്ന് ഒരിക്കലും പറയില്ല. ഇതാണ് നരനിൽ നിന്ന് നാരായണനാകുന്നതിനുള്ള പാഠശാല. ഈശ്വരീയ വിശ്വ വിദ്യാലയം. ഭഗവാനാണ് പഠിപ്പിക്കുന്നത്. ബാബ പറഞ്ഞിട്ടുണ്ട്, ഈശ്വരീയ വിശ്വ വിദ്യാലയം എന്നെഴുതി ബ്രാക്കറ്റിൽ യൂണിവേഴ്സിറ്റി എന്നെഴുതൂ. എന്നാൽ എല്ലാം മറന്ന് പോകുന്നു. നിങ്ങൾ എത്ര തന്നെ പുസ്തകങ്ങൾ നൽകിയാലും ഒന്നും തന്നെ മനസ്സിലാക്കുകയില്ല. ഇതിൽ സമ്പത്തത് മനസ്സിലാക്കി കൊടുക്കേണ്ടതായുണ്ട്. പരിധിയില്ലാത്ത ബാബയിൽ നിന്ന് പരിധിയില്ലാത്ത സമ്പത്ത് ലഭിക്കുന്നു. ജന്മജന്മാന്തരം നിങ്ങൾ പരിധിയുള്ള സമ്പത്താണ് നേടി വന്നത്. ആരെങ്കിലും കളിയാക്കിയാലും നിങ്ങൾക്ക് ബാഡ്ജ് ഉപയോഗിച്ച് സേവനം ചെയ്യാൻ സാധിക്കും. രണ്ട് അച്ഛൻമാരുടെ കാര്യം നല്ലതാണ്. ഇങ്ങനെ ധാരാളം പേർ തങ്ങളുടെ മക്കൾക്ക് മനസ്സിലാക്കി കൊടുക്കാറുണ്ട്. കുട്ടികളും അച്ഛൻമാർക്കും മനസ്സിലാക്കി കൊടുക്കുന്നുണ്ട്, പത്നി പതിയെയും കൊണ്ട് വരാറുണ്ട്. പലയിടങ്ങളിൽ പിന്നീട് വഴക്ക് കൂടാറുമുണ്ട്. ഇപ്പോൾ നിങ്ങൾക്കറിയാം നിങ്ങൾ എല്ലാ ആത്മാക്കളും കുട്ടികളാണ്. സമ്പത്തിന്റെ അധികാരികളാണ്. ലൗകിക സംബന്ധത്തിൽ പെൺകുട്ടി വിവാഹം കഴിച്ച് മറ്റൊരു വീട്ടിലേക്ക് പോകുന്നു, അതിനെ കന്യാദാനമെന്ന് പറയുന്നു.

മറ്റൊരാൾക്ക് നൽകുകയല്ലേ. ഇപ്പോൾ ആ കാര്യം ചെയ്യേണ്ടതില്ല. അവിടെ സ്വർഗ്ഗത്തിലും കന്യക മറ്റൊരു വീട്ടിലേക്ക് പോകാറുണ്ട് എന്നാൽ പവിത്രമായാണ് കഴിയുന്നത്. ഇതാണ് പതിത ലോകം, ആ സത്യയുഗമാണ് ശിവായം, പാവന ലോകം. നിങ്ങൾ കുട്ടികളിൽ ഇപ്പോൾ ബൃഹസ്പതി ദശയാണ്. നിങ്ങൾ തീർച്ചയായും സ്വർഗ്ഗത്തിലേക്ക് പോകും ഇത് നിശ്ചയപ്പെട്ടതാണ്, ബക്കി പുരുഷാർത്ഥം ചെയ്ത് ഉയർന്ന പദവി നേടണം. ഹൃദയത്തോട് ചോദിക്കണം ഞാൻ ഇന്നവരെ പോലെ സേവനം ചെയ്യുന്നുണ്ടോ. ഇങ്ങനെല്ല, ബ്രഹ്മണി (ടീച്ചറെ) വേണം, നിങ്ങൾ സ്വയം ടീച്ചറായി മാറൂ. ശരി.

കുട്ടികൾക്ക് പുരുഷാർത്ഥം ചെയ്യണം. ബാക്കി ബാബ ആരിൽ നിന്നെങ്കിലും പണം സ്വീകരിച്ച് എന്ത് ചെയ്യും. കെട്ടിടങ്ങളെല്ലാം ഇവിടെ തന്നെ ഇല്ലാതാകും. ബാബ വ്യാപാരിയും, സ്വർണ്ണ പണിക്കാരനുമല്ലേ. ദുഃഖത്തിന്റെ ചങ്ങലകളിൽ നിന്ന് മോചിപ്പിച്ച് സുഖം നൽകുന്നവനാണ്. ഇപ്പോൾ ബാബ പറയുന്നു വളരെയധികം കഴിഞ്ഞ് പോയി കുറച്ചേ ബാക്കിയുള്ളൂ. ധാരാളം കോലാഹലങ്ങൾ ഉണ്ടാകുന്നത് നിങ്ങൾ കണ്ടുകൊണ്ടിരിക്കും. ശരി!

വളരെക്കാലത്തെ വേർപാടിനുശേഷം തിരികെ കിട്ടിയ മധുര-മധുരമായ ഓമന സന്താനങ്ങൾക്ക് മാതാവും-പിതാവുംമായ ബാപ്ദാദയുടെ സ്നേഹ സ്മരണകളും സുപ്രഭാതവും. ആത്മീയ കുട്ടികൾക്ക് ആത്മീയ അച്ഛന്റെ നമസ്കാരം.

### ധാരണയ്ക്കുള്ള മുഖ്യ സാരം:-

1. ട്രസ്റ്റിയും അനാസക്തരുമായി കഴിയൂ. വ്യർത്ഥമായ ഒരു ചിലവും നടത്തരുത്. സ്വയത്തെ ദേവതയെപ്പോലെ പവിത്രമാക്കുന്നതിനുള്ള പുരുഷാർത്ഥം ചെയ്യൂ.
2. ഒരു അതി പ്രിയപ്പെട്ട വസ്തുവിനെ (ബാബയെ) ഓർമ്മിക്കൂ. എത്രത്തോളം സാധിക്കുമോ കലിയുഗീ ബന്ധനത്തെ കുറച്ച് കൊണ്ടേ പോകൂ. വർദ്ധിപ്പിക്കരുത്. സത്യയുഗീ ദൈവീക സംബന്ധത്തിലേക്ക് പൊയ്ക്കൊണ്ടിരിക്കുകയാണ് ഈ സന്തോഷത്തിൽ കഴിയൂ

### വരദാനം:- നോളജ്‌ഫുളായി സർവ്വ വ്യർത്ഥത്തിന്റെ ചോദ്യങ്ങളെയും യജ്ഞത്തിൽ സ്വാഹ ചെയ്യുന്ന നിർവിഹ്നരായി ഭവിക്കൂ

എപ്പോൾ ഏതെങ്കിലും വിഹ്നം വരികയാണെങ്കിൽ എന്ത്-എന്തുകൊണ്ട് എന്ന അനേക ചോദ്യങ്ങളിലേക്ക് പോകുന്നു, പ്രശ്നചിത്തരാകുക അർത്ഥം പരവശരാകുക. നോളജ്‌ഫുളായി യജ്ഞത്തിൽ സർവ്വ വ്യർത്ഥ ചോദ്യങ്ങളെയും സ്വാഹയാക്കൂ അപ്പോൾ താങ്കളുടെ സമയവും സംരക്ഷിക്കപ്പെടും മറ്റുള്ളവരുടെ സമയവും സംരക്ഷിക്കപ്പെടും ഇതിലൂടെ സഹജമായി നിർവിഹ്നമായി തീരും. നിശ്ചയവും വിജയവും ജന്മ-സിദ്ധ അധികാരമാണ്. ഈ പ്രാവശ്യയിൽ കഴിയുകയാണെങ്കിൽ ഒരിക്കലും പരവശരാകില്ല.

### സ്റ്റോഗൻ:- സദാ ഉത്സാഹത്തിൽ കഴിയുക മറ്റുള്ളവർക്കും ഉത്സാഹം നൽകുക ഇതാണ് താങ്കളുടെ കർത്തവ്യം.

#### ബ്രഹ്മാ ബാബയ്ക്ക് സമാനമാകുന്നതിനുള്ള വിശേഷ പുരുഷാർത്ഥം

ഏതുപോലെയാണോ ബ്രഹ്മാ ബാബ സദാ ലൗലീന സ്ഥിതിയിൽ കഴിഞ്ഞ് ഞാൻ എന്ന മനോഭാവത്തിന്റെ ത്യാഗം ചെയ്ത് എല്ലാവരുടെയും ശ്രദ്ധ ബാബയിലേക്ക് ആകർഷിച്ചത്. ഇതുപോലെ ഫോളോ ഫാദർ ചെയ്യൂ. ജ്ഞാനത്തിന്റെ ആധാരത്തിലൂടെ ബാബയുടെ ഓർമ്മയിൽ ഇങ്ങനെ ലയിച്ച് കഴിയൂ, ഈ ലയിക്കൽ തന്നെയാണ് ലൗലീന സ്ഥിതി.